



ಟ್ರಸ್ಟಿನ ಶಿಕ್ಷಣ ಸಂಸ್ಥೆಗಳಲ್ಲಿ ಸೇವೆ ಸಲ್ಲಿಸಿ ನಿವೃತ್ತಿ ಹೊಂದಿದ
ಸಿಬ್ಬಂದಿಗಳಿಗೆ ಸನ್ಮಾನ
ಹಾಗೂ

ಡಾ. ದಿನಕರ ದೇಸಾಯಿಯವರ 106ನೇ ಜನ್ಮ ದಿನದ ಸ್ಮರಣೆ

ದಿನಾಂಕ: 09 ಸೆಪ್ಟೆಂಬರ್ 2015 ಸಮಯ: 11.00 ಗಂಟೆಗೆ

ಸ್ಥಳ: ಗೋಖಲೆ ಸೆಂಟಿನರಿ ಕಾಲೇಜ್, ಅಂಕೋಲಾ

ಒಂದು ವರದಿ

ಪಠ್ಯವನ್ನು ನಿಮಿತ್ತವಾಗಿಟ್ಟುಕೊಂಡು ವಿದ್ಯಾರ್ಥಿಗಳಲ್ಲಿ ವಸ್ತುನಿಷ್ಠ ತಿಳುವಳಿಕೆಯನ್ನು ಮೂಡಿಸುವ ಮೂಲಕ ಸಾಮಾಜಿಕ ಅರಿವನ್ನು ಜಾಗೃತಗೊಳಿಸಿದರೆ ಮಾತ್ರ ವಿದ್ಯಾರ್ಥಿಗಳಿಗೆ ನೀಡುವ ಶಿಕ್ಷಣವು ಸಾರ್ಥಕವಾಗುತ್ತದೆ ಎಂದು ಧಾರವಾಡದ ರಾಮಕೃಷ್ಣ ವಿವೇಕಾನಂದ ಆಶ್ರಮದ ಅಧ್ಯಕ್ಷ ಪರಮ ಪೂಜ್ಯ ಸ್ವಾಮಿ ವಿಜಯಾನಂದ ಸರಸ್ವತಿ ಅವರು ಹೇಳಿದ್ದಾರೆ. ಅವರು ಅಂಕೋಲಾ ಜಿ.ಸಿ.ಕಾಲೇಜಿನಲ್ಲಿ ಕೆನರಾ ವೆಲ್‌ಫೇರ್ ಟ್ರಸ್ಟಿನ ಆಶ್ರಯದಲ್ಲಿ ದಿನಾಂಕ 09-09-2015, ಬುಧವಾರ ಏರ್ಪಡಿಸಲಾಗಿದ್ದ ಟ್ರಸ್ಟಿನ ವಿವಿಧ ಶಿಕ್ಷಣ ಸಂಸ್ಥೆಗಳಲ್ಲಿ ಸೇವೆ ಸಲ್ಲಿಸಿ ನಿವೃತ್ತರಾದ ಸಿಬ್ಬಂದಿಗಳಿಗೆ ಸನ್ಮಾನ ಮತ್ತು ಟ್ರಸ್ಟಿನ ಸಂಸ್ಥಾಪಕ ಡಾ|| ದಿನಕರ ದೇಸಾಯಿಯವರ 106ನೇ ಜನ್ಮ ದಿನದ ಸ್ಮರಣೆ ಕಾರ್ಯಕ್ರಮದ ಸಾನ್ನಿಧ್ಯ ವಹಿಸಿ ಮಾತನಾಡುತ್ತಿದ್ದರು.

ಮುಂದುವರಿದು ಮಾತನಾಡಿದ ಅವರು ಖ್ಯಾತ ಶಿಕ್ಷಕರೂ ಬರೆಹಗಾರರೂ ಆಗಿದ್ದ ಖಲೀಮುಲ್ಲಾ ಅವರು ತಮ್ಮ ವಿದ್ಯಾರ್ಥಿಯೊಬ್ಬನು ತನ್ನ ಭವಿಷ್ಯದ ಜೀವನದಲ್ಲಿ ಉದ್ಯೋಗದೊರೆಯದೆ ತನ್ನ ತಾಯಿಯ ದುಡಿಮೆಯ ಅಲ್ಪದಾಯದಲ್ಲಿ ಬದುಕುಸಾಗಿಸುತ್ತಿದ್ದ ದುರ್ಭರ ಸ್ಥಿತಿಯನ್ನು ತಿಳಿದು ಅವನಿಗೆ ಮೂರು ದಿನಗಳಲ್ಲಿ ಫೋಟೋ ತೆಗೆಯುವ ತರಬೇತಿ ನೀಡಿ ತಮ್ಮಲ್ಲಿದ್ದ ಕ್ಯಾಮರಾವನ್ನೇ ಅವನಿಗೆ ಉಡುಗೊರೆಯಾಗಿ ಕೊಟ್ಟು ಮುಂದೊಂದು ದಿನ ಅವನು ದೊಡ್ಡ ಸ್ಪಷ್ಟಿಯೊಂದರ ಮಾಲಿಕನಾದ ನೈಜಘಟನೆಯನ್ನು ವಿವರಿಸುವ ಮೂಲಕ ಮೂವತ್ತು ವರ್ಷಗಳ ಶಿಕ್ಷಣವು ನೀಡದಿದ್ದ ಬದುಕುವ ಶಿಕ್ಷಣವನ್ನು ಮೂರು ದಿನಗಳ ತರಬೇತಿಯು ಅವನಿಗೆ ನೀಡಿತು ಎಂದು ಹೇಳಿದರು.

ವ್ಯಕ್ತಿಯಲ್ಲಿ ಸುಪ್ತವಾಗಿರುವ ಪರಿಪೂರ್ಣತೆಯನ್ನು ಹೊರತೆಗೆಯುವುದು ಶಿಕ್ಷಕರ ಜವಾಬ್ದಾರಿಯಾಗಿದೆ ಎಂದು ಸ್ವಾಮೀಜಿಯವರು ತಿಳಿಸಿದರು. ಶಿಕ್ಷಣ, ಕಲೆ, ವಾಣಿಜ್ಯ, ವಿಜ್ಞಾನ, ಕೃಷಿ ಮುಂತಾದ ಕ್ಷೇತ್ರಗಳಲ್ಲಿ ಪ್ರತಿಯೊಬ್ಬರೂ ತಮ್ಮ ಸಾಮರ್ಥ್ಯ ಮೀರಿ ಸಾಧನೆಗೈಯಲು ಪ್ರಯತ್ನಿಸಬೇಕು. ವೃತ್ತಿಯಿಂದ ನಿವೃತ್ತನಾಗುವುದು ಸರಕಾರದ ನಿಯಮಾವಳಿಗಳಿಗೆ ಒಳಪಟ್ಟಿರುತ್ತದೆ. ಆದರೆ ಔಪಚಾರಿಕ ನಿವೃತ್ತಿಯ ನಂತರವೂ ಸಮಾಜ ಸೇವೆಗೆ ತಮ್ಮನ್ನು ಸಮರ್ಪಿಸಿಕೊಂಡು ಕಾರ್ಯಪ್ರವೃತ್ತರಾದರೆ ನಮ್ಮ ಉತ್ಸಾಹ ಇಮ್ಮಡಿಗೊಳ್ಳುತ್ತದೆ; ಜೀವನ ಸಾರ್ಥಕವಾಗುತ್ತದೆ ಎಂದು ಅವರು ನಿವೃತ್ತ ಸಿಬ್ಬಂದಿಗಳಿಗೆ ಕಿವಿಮಾತು ಹೇಳಿದರು. ಕೊಳಲು ನುಡಿಸಲು ಬೇರೆಯವರು ಸಹಾಯ ಮಾಡಬಹುದೇ ಹೊರತು ವ್ಯಕ್ತಿಯುತಾನೇ ಉಸಿರು ಹಾಕಿ ಊದಿದಾಗ ಮಾತ್ರ ಕೊಳಲಿನಿಂದ ನಾದ ಹೊರಹೊಮ್ಮುತ್ತದೆ ಎಂಬಂತಹ ಹಲವು ದೃಷ್ಟಾಂತಗಳ ಮೂಲಕ ಪ್ರಸ್ತುತ ಸೇವಾ ಪ್ರವೃತ್ತರು ಹಾಗೂ ನಿವೃತ್ತರು ಹೀಗೆ ಎರಡೂ ಗುಂಪಿನ ಸಿಬ್ಬಂದಿಗಳಿಗೆ ಅನ್ವಯವಾಗುವ ಅತ್ಯಂತ ಉಪಯುಕ್ತವಾದ ಮಾತುಗಳನ್ನಾಡಿ ಸ್ವಾಮೀಜಿಯವರು ನೆರೆದಜನರಿಗೆ ಸತ್ಯದದರ್ಶನ ಮಾಡಿಸಿದರು.

ಸಮಾರಂಭದ ಅಧ್ಯಕ್ಷತೆ ವಹಿಸಿದ್ದ ಕೆನರಾ ವೆಲ್‌ಫೇರ್ ಟ್ರಸ್ಟಿನ ಅಧ್ಯಕ್ಷಶ್ರೀ ಎಸ್.ಪಿ.ಕಾಮತ ಅವರು ಟ್ರಸ್ಟಿನ ಪ್ರಗತಿಯಲ್ಲಿ ಟ್ರಸ್ಟಿನ ಶಿಕ್ಷಣ ಸಂಸ್ಥೆಗಳಲ್ಲಿ ಸೇವೆ ಸಲ್ಲಿಸುತ್ತಿರುವ ಬೋಧಕ ಮತ್ತು ಬೋಧಕೇತರ

ಸಿಬ್ಬಂದಿಗಳ ಕೊಡುಗೆ ಅನುಪಮವಾಗಿದೆ. ಅವರು ಸಂಸ್ಥೆಯ ಅವಿಭಾಜ್ಯ ಅಂಗವಾಗಿ ಅಂತಃಕರಣಪೂರ್ವಕವಾಗಿ, ಕಾಯಾವಾಚಾಮನಸಾ ಸೇವೆ ಸಲ್ಲಿಸುತ್ತಿರುವುದರಿಂದಲೇ ಸಂಸ್ಥೆಗೆ ಕೀರ್ತಿಬರುತ್ತದೆ. ನಮ್ಮ ಟ್ರಸ್ಟಿನ ವಿವಿಧ ಶಾಲೆ-ಕಾಲೇಜುಗಳಲ್ಲಿ ವ್ಯಾಸಂಗ ಮಾಡುತ್ತಿರುವ ಸಾವಿರಾರು ವಿದ್ಯಾರ್ಥಿಗಳು ದೇಶಕ್ಕೆ ಉತ್ತಮ ಮಾನವ ಸಂಪನ್ಮೂಲವಾಗಿದ್ದಾರೆ ಎಂದು ಹೇಳಿದರು.

ಮುಖ್ಯ ಅತಿಥಿಗಳಾಗಿ ಆಗಮಿಸಿದ್ದ ಕೆನರಾ ವೆಲ್ಫೇರ್ ಟ್ರಸ್ಟಿನ ಧರ್ಮದರ್ಶಿಗಳಾದ ಶ್ರೀ ಜಿ.ವಿ. ಭಟ್ಟ ಅವರು ಡಾ|| ದಿನಕರ ದೇಸಾಯಿಯವರ ತರುವಾಯ ಟ್ರಸ್ಟಿನ ಅಧ್ಯಕ್ಷತೆ ವಹಿಸಿಕೊಂಡಿರುವ ಶ್ರೀ ಎಸ್.ಪಿ.ಕಾಮತ ಅವರ ಕೊಡುಗೆಗಳನ್ನು ಮುಕ್ತ ಕಂಠದಿಂದ ಶ್ಲಾಘಿಸಿದರು. ಟ್ರಸ್ಟಿನ ಎಲ್ಲ ಸಿಬ್ಬಂದಿಗಳ ನಿಸ್ವಾರ್ಥ ಸೇವೆಯಿಂದಲೇ ಇಂದು ರಾಜ್ಯದಲ್ಲಿಯೇ ಅತ್ಯುತ್ತಮವಾದ ಸಂಸ್ಥೆ ಎಂಬ ಹೆಗ್ಗಳಿಕೆಗೆ ಪಾತ್ರವಾಗಿದೆ ಎಂದು ಅಭಿಪ್ರಾಯಪಟ್ಟರು.

ಡಾ|| ದಿನಕರ ದೇಸಾಯಿಯವರ 106ನೇ ಜನ್ಮದಿನದ ಸ್ಮರಣೆಯ ನಿಮಿತ್ತ ಮಾತನಾಡಿದ ಸಾಹಿತಿ ವಿಷ್ಣು ನಾಯ್ಕ ಅವರು ದಿನಕರರು ಪ್ರೀತಿ, ಸೇವೆ ಹಾಗೂ ತ್ಯಾಗದ ಮೂಲಕ ಟ್ರಸ್ಟನ್ನು ಸ್ಥಾಪಿಸಿದ್ದಾರೆ. ಅವರು ಹೇಳಿಕೊಟ್ಟ ಈ ಮೌಲ್ಯಗಳೇ ಇಂದು ಟ್ರಸ್ಟಿಗೆ ದಾರಿದೀಪವಾಗಿವೆ. ದಿನಕರ ದೇಸಾಯಿಯವರು ಸ್ಥಾಪಿಸಿದ ವಿದ್ಯಾ ಸಂಸ್ಥೆಗಳು ಅಕ್ಷರ ದೇಗುಲಗಳಾಗಿವೆ. ಆ ಮೂಲಕ ಜನಸಮುದಾಯದಲ್ಲಿ ಅನ್ನ ಹಾಗೂ ಅರಿವಿನ ಮಾರ್ಗಗಳನ್ನು ತೋರಿಸಿದ ಹಿರಿಮೆ ಅವರದಾಗಿದೆ ಎಂದು ಹೇಳಿದರು.

ಇದೇ ಸಂದರ್ಭದಲ್ಲಿ ಕೆನರಾ ವೆಲ್ಫೇರ್ ಟ್ರಸ್ಟಿನ ವಿವಿಧ ಶಿಕ್ಷಣ ಸಂಸ್ಥೆಗಳಲ್ಲಿ ಸುದೀರ್ಘ ಕಾಲ ಸೇವೆ ಸಲ್ಲಿಸಿ ನಿವೃತ್ತರಾದ 76 ಸಿಬ್ಬಂದಿಗಳನ್ನು ಟ್ರಸ್ಟಿನ ಪರವಾಗಿ ಸ್ವಾಮಿ ವಿಜಯಾನಂದ ಸರಸ್ವತಿ, ಅಧ್ಯಕ್ಷರಾದ ಶ್ರೀ ಎಸ್.ಪಿ.ಕಾಮತ ಹಾಗೂ ಧರ್ಮದರ್ಶಿಗಳಾದ ಶ್ರೀ ಜಿ.ವಿ. ಭಟ್ಟ ಇವರು ಸನ್ಮಾನಿಸಿದರು. ಸನ್ಮಾನಿತರ ಪರವಾಗಿ ಶ್ರೀ ಈಶ್ವರ ಹೆಬ್ಬಾರ ಮತ್ತು ಶ್ರೀ ಕೆ.ಎಂ.ಗೌಡ ಮಾತನಾಡಿದರು.

ಟ್ರಸ್ಟಿನ ಆಡಳಿತಾಧಿಕಾರಿಗಳಾದ ಶ್ರೀ ಕೃಷ್ಣಾನಂದ ವಿ.ಶೆಟ್ಟಿ ಇವರು ಸ್ವಾಗತಿಸಿದರು. ಶಿಕ್ಷಕಿ ಶ್ರೀಮತಿ ಭಾರತಿ ಹೆಗಡೆ ಪ್ರಾರ್ಥಿಸಿದರು. ಜಿ.ಸಿ. ಕಾಲೇಜಿನ ಪ್ರಾಂಶುಪಾಲ ಡಾ|| ಬಿ.ಎಚ್.ನಾಯಕ ಅವರು ವಂದಿಸಿದರು. ಪ್ರೊ.ಎಂ.ಎಂ. ಪಾಟೀಲ ನಿರ್ವಹಿಸಿದರು. ಡಾ|| ಎಸ್.ವಿ. ವಸ್ತದ, ಪಿ.ಎಂ. ಹೈಸ್ಕೂಲಿನ ಶಿಕ್ಷಕರಾದ ಶ್ರೀ ಪಿ.ಪಿ. ಮಲ್ಯ, ಶ್ರೀ ನಾಗಪತಿ ಹೆಗಡೆ, ಶ್ರೀ ಜಿ.ಆರ್.ತಾಂಡೇಲ ಸನ್ಮಾನಿತರಾಗಿ ಪರಿಚಯವನ್ನು ವಾಚಿಸಿದರು. ಟ್ರಸ್ಟಿನ ಸಂಚಾಲಕರಾದ ಶ್ರೀ ಪ್ರಶಾಂತ ರಾವ್, ಸಿಬ್ಬಂದಿಗಳಾದ ಶ್ರೀ ರಾಜು ನಾಯ್ಕ, ಶ್ರೀಮತಿ ಮೀನಾಕ್ಷಿ ನಾಯಕ ಇವರ ಅಮೂಲ್ಯವಾದ ಸಹಕಾರದಿಂದ ಸನ್ಮಾನ ಸಮಾರಂಭವು ಯಶಸ್ವಿಯಾಗಿ ಮುಕ್ತಾಯಗೊಂಡಿತು.



Inauguration of the event by Sri Swami Vijayanand Saraswati of Sri Ramakrishna Vivekanand Ashram, Dharwad



Offering floral tributes to the image of Dr. Dinkar Desai, founder of Kanara Welfare Trust



Invocation & Prayer by Smt. Bharati Hegde, Teacher, KWT's Janata Vidyalaya, Mirjan-Kodkani



Shri K.V.Shetti, Administrative Officer, KWT, welcoming the gathering



Initial remarks by Shri S.P.Kamat, Chairman, KWT



The august audience including the retired employees of KWT Institutions



Keynote address by Sri Swami Vijayanand Saraswati of Sri Ramakrishna Vivekanand Ashram, Dharwad



Felicitating of retired employees (seated from L to R) Shri Omu Naik, Shri Suresh Tandel, Dr. K.R.Bhat, Smt. Heera Desai, Shri B.P.Naik



Felicitating of retired employees (seated from L to R) Shri Ishwar Ambig, Shri M.H.Naik, Shri M.M.Hegde, Shri G.K.Naik, Shri S.V.Mulgund



Felicitating of retired employees (seated from L to R) Shri Anant Naik, Shri G.V.Bhat, Shri M.M.Mulla, Shri R.N.Naik, Shri C.M.Naik



Felicitating of retired employees (seated from L to R) Shri A.H.Shaikh, Shri Krishna Harijan, Shri M.D.Naik, Shri T.S.Ager, Shri M.K.Mukri



Felicitating of retired employees (seated from L to R) Shri K.T.Naik, Smt. Mohini Raina, Smt. Haleema Shaikh, Smt. Radhika Honnavar, Shri V.S.Moger



**Felicitations of retired employees (seated from L to R)
 Shri R.B.Gouda, Shri Anandu Tamse, Smt. Saraswati B Naik, Smt. Sheela Nadkarni, Shri Y.V.Dongade**



**Felicitations of retired employees (seated from L to R)
 Shri Narayan Ager, Smt. Usha Nayak, Shri G.I.Bhat, Shri Vishwanath Gaonkar, Shri Ratnakar Shetty**



**Felicitations of retired employees (seated from L to R)
 Smt. Mahalaxmi Nayak, Smt. Savitri Naik, Smt. Anasuya Revankar, Prof. V.R.Kamat, Dr. S.N.Bhat**



**Felicitations of retired employees (seated from L to R)
 Shri Shivu Mukri, Shri M N Shet, Smt. Meenaxi Kini, Shri Kashinath Gouda, Shri Jatti Naik**



**Felicitations of retired employees (seated from L to R)
 Shri Ishwar Hebbar, Smt. Lily D'Souza**



Our people behind the scene - Shri Ganapati Tandel, Dr. S V Vastrad, Prof. M.M.Patil, Smt. Meenaxi Naik, Shri Prakash Mallya



Shri Ishwar Hebbar speaking on behalf of the felicitated employees



Shri Kashinath Gouda speaking on behalf of the felicitated employees



Prof. G.V.Bhat, Trustee, KWT, addressing the gathering



Shri Vishnu Naik, author & poet, reminiscing the life and time of Dr. Dinkar Desai



President's Speech by Shri S.P.Kamat, Chairman, KWT



Vote of Thanks by Dr. B.H.Nayak, Principal, KWT's Gokhale Centenary College, Ankola